

عصر حاضر میں مطالعہ سیرت طبیبہ کی ضرورت و اہمیت

تحریر: پروفیسر محمد شریف *

سیرت کے لغوی معنی ہیں راستہ اور طریقہ۔ شریعتِ اسلامیہ کی اصطلاح میں آنحضرت ﷺ کی زندگی کے مختلف گوشوں کی عملی تصویر کو سیرت کا نام دیا جاتا ہے۔ حضور اکرم ﷺ کی سیرت طبیبہ اور آپؐ کے احوال زندگی کا بار بار اور غور و فکر کے ساتھ عمیق مطالعہ نہ صرف مسلمانوں کے لئے نہایت ضروری ہے بلکہ غیر مسلموں کے لئے بھی ایک فریضہ انسانی کا درجہ رکھتا ہے۔ مسلمانوں کے لئے تو یہ مطالعہ اس لئے نہایت ضروری ہے کہ ہمیں کائنات کے خالق خدائے بزرگ و برتر نے اپنی کتاب میں یہی حکم دیا ہے۔ ہمیں حکم دیا گیا ہے کہ آپ ﷺ کے نقش قدم پر چلیں، ان کی اتباع کریں اور ان کے اسوہ حسنہ کو اپنی زندگی کے لئے عمونہ عمل قرار دے کر اپنے آپ کو اس رنگ میں رنگنے کی کوشش کریں اور اسی میں ساری زندگی بس رکر دیں۔ ظاہر ہے کہ اس حکم کی تقلیل ہم اسی صورت میں کر سکتے ہیں جبکہ ہم آپ ﷺ کی سیرت طبیبہ سے واقفیت حاصل کریں، اسے بار بار پڑھیں، سین، دوسروں کو سنا کیں، خود یاد رکھیں اور دوسروں کو یاد دلاتے رہیں۔ ایسا کبھی نہ ہونے پائے کہ ہم پر غفلت طاری ہو۔ رسول اللہ ﷺ سے محبت اللہ سے محبت ہے اور رسول اللہ ﷺ سے غفلت اللہ سے غفلت ہے۔ اور جو اللہ تعالیٰ کی یاد سے غافل ہو گیا اسے نہ یہاں چین اور نہ وہاں چین۔

ایک غیر مسلم کے لئے حضور ﷺ کی سیرت طبیبہ کا مطالعہ اس لئے ایک فریضہ انسانی ہے کہ نوع انسانی میں مرد کامل کا صرف یہی ایک نمونہ ہے۔ کوئی مانے یا نہ مانے، اتباع کرے یا انکار، لیکن یہ جان لینا ہر آدمی پر فرض ہے کہ ہر پہلو سے کامران و

کامیاب اور ہر اعتبار سے مکمل انسان کیسا ہوتا ہے!

آنحضرت صلی اللہ علیہ وسلم صرف مسلمانوں کے لئے رسول نہیں ہیں کہ ان کو قومی ہیر و بنا کر پیش کیا جائے اور ان کے کارنا میں کو قومی مفاضت سمجھ کر ان پر ناز کیا جائے بلکہ وہ تمام انسانوں کے لئے رسول بنا کر بھیجے گئے ہیں۔ اور ان کی سیرت کو اس طرح بیان کرنا چاہئے کہ وہ تمام انسانوں کے دل و دماغ کو اپیل کرے۔ اس سے بڑھ کر اور کوئی ظلم شہ ہو گا کہ ہم رسول صلی اللہ علیہ وسلم کو اپنا قومی ہیر و بنا لیں اور پھر نہ خود آپ صلی اللہ علیہ وسلم کی سیرت سے مستفید ہوں اور نہ دوسروں کو اس سے مستفید ہونے دیں، اور نہ دنیا کے انسانوں کے سامنے وہ نظام زندگی رکھیں جو حضور اکرم صلی اللہ علیہ وسلم لائے ہیں اور جس کو اختیار کرنے والوں کے لئے دنیا اور آخترت دونوں میں کامیابیاں ہی کامیابیاں ہیں اور جس سے اخراج کرنے کا نتیجہ دنیا اور آخترت کی ناکامی ہے۔

رسول پاک صلی اللہ علیہ وسلم ایک ایسے مصلح نہیں جنہوں نے صرف اپنے زمانے میں دنیائے انسانیت پر اثرات ڈالے تھے اور اپنی پاک تعلیمات و سیرت سے نوع انسانی کی اصلاح کی تھی اور اس کے بعد وہ تاریخی شخصیت بن گئے بلکہ وہ ایک ایسے مصلح اور ایک ایسے رسول ہیں جن کی اصلاحات تمام انسانوں کے لئے قیامت تک مفید اور ضروری ہیں اور جن کی راہنمائی سے کوئی شخص کبھی بھی بے نیاز نہیں ہو سکتا۔ اس حقیقت کو تمام مسلمان مانتے ہیں اور جانتے ہیں، مگر وہ آپ صلی اللہ علیہ وسلم کی سیرت کو اس انداز سے بیان نہیں کرتے۔ آپ صلی اللہ علیہ وسلم کی تعلیمات تمام جہان والوں کے لئے رحمت ہیں۔ آپ صلی اللہ علیہ وسلم کا لایا ہوا دین دنیا کے لئے خیر و برکت کا باعث ہے اور زندگی کا جو نمونہ آپ نے پیش فرمایا ہے اس میں تمام انسانوں کی فلاح و بہبود کی تعلیم ہے۔ یہی وجہ ہے کہ آپ صلی اللہ علیہ وسلم کی سیرت کے مطالعہ کی ضرورت ہمیں اور ساری دنیا کو اس لئے ہے کہ اس میں انسانیت کا بہترین نمونہ موجود ہے جسے سامنے رکھ کر تمام انسانوں کو انسانیت سیکھنا چاہئے۔ اسی حقیقت کی طرف قرآن حکیم میں رب العزت نے یوں اشارہ فرمایا ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱)

”تمہارے لئے اللہ کے رسول میں ایک عمدہ نمونہ ہے۔“

حضور ﷺ کی سیرت طیبہ کا مطالعہ کرنے والا کسی جگہ تاریکی کا نشان نہیں پاتا۔ ہر چیز واضح اور حمکتے آفتاب کی طرح روشن ہے۔ آپؐ کا شخصی ترداز رحمت، شفقت، خلیل، عبادت، شجاعت، عدالت، سخاوت، فراست، میانت، ایثار، احساس ذمہ داری، عاجزی اور تواضع، صبر، توکل، ثبات اور داشمندی وغیرہ سب کی کیفیت اور ان کے عملی نمونے مل جاتے ہیں، اور بہت سے مل جاتے ہیں۔ اسی طرح آپؐ ﷺ کی گھر بیوی زندگی میں اچھے شوہر، اچھے باپ اور اچھے نانا وغیرہ کے بہترین نمونے ہمیں ملتے ہیں۔ جماعتی زندگی میں اچھے دوست، اچھے ساتھی، شفیق سردار اور ماسکین کے سرپرست و مددگار کا بہترین نمونہ ہمیں آپؐ ﷺ کی ذات میں ملتا ہے۔ اسی طرح قومی اور ملیّ زندگی میں عدل و انصاف، فوجوں کی کمانداری، انتظامات حکومت، رعایا پروری، سیاسی سمجھ بو جہہ، دوستوں کی دلداری، دشمنوں کے ساتھی، سلوک کرنا وغیرہ ایسا تکملہ اور بہترین نقشہ ہمیں سیرت طیبہ میں دکھائی دیتا ہے کہ ویسا اور کہیں نہیں دکھائی دیتا۔ اور کمال یہ ہے کہ انفرادی اور اجتماعی زندگی کے سارے نمونے صرف ایک مقدس و مکمل انسان میں مل جاتے ہیں۔

مطالعہ سیرت طیبہ کی ضرورت وابہیت درج ذیل پہلوؤں سے مزید تکھر کر سامنے آ جاتی ہے۔

۱) اللہ تعالیٰ کی پہچان

قرآن پاک کی سورۃ الفرقان میں اس بات کا ذکر موجود ہے کہ جب مشرکین سے کہا جاتا ہے کہ تم رحمن کو بھدہ کرو تو وہ پوچھتے ہیں کہ رحمن کیا ہے؟

﴿وَإِذَا قِيلَ لَهُمْ اسْجُدُوا لِلرَّحْمَنِ قَالُوا أَوْمًا الرَّحْمَنُ﴾ (آیت ۶۰)

”اور جب ان سے کہا جاتا ہے کہ رحمن کو بھدہ کرو تو وہ کہتے ہیں کہ رحمن کیا ہے؟“

لہذا ہمارے لئے یہ اعتماد پیدا کرنا کہ خدا کون ہے وہ کس طرح سے ہمارے لئے پہچان ہے، اس فلسفہ کو بھخنے کے لئے ضروری ہے کہ سیرت محمدؐ کا مطالعہ کیا جائے کہ وہ ہمیں

کیا درس دیتی ہے۔ اور وہ درس یہی ہے:

﴿فَلْ إِنْ كُنْتُمْ تُجْعَلُونَ اللَّهَ فَأَتَيْتُنَّنِي بِخَيْرِكُمُ اللَّهُ...﴾ (آل عمران: ۳۱)

”(اے نبی! کہہ دیجئے کہ اگر تمہیں اللہ سے محبت ہے تو پھر میری پیروی کرو اس کے نتیجے میں اللہ تھم سے محبت کرے گا۔“

۲) کتاب اللہ اور سنت نبوی میں تعلق

اللہ تعالیٰ کی کتاب کی تفسیر حدیث نے کی اور حدیث پر جیت کا حکم قرآن نے لگایا۔ گویا دونوں ایک دوسرے کے لئے جزو لا ینک ہیں، جیسے کشتی اور ملاج کا رشتہ۔ وہ لوگ جنہوں نے مجرد قرآن کو قرآن سے سمجھنے کا فیصلہ کر لیا ہے ان کی مثال ایسی ہے جیسے کشتی مسافروں سے بھری ہو مگر ملاج کوئی نہ ہو۔ ایسی کشتی کا مقدار یقیناً ذوبنے کے علاوہ اور کچھ نہیں ہو سکتا۔ حضور اکرم ﷺ نے واضح فرمایا:

«تَرَكْتُ فِيْكُمْ أَمْرَيْنِ، لَنْ تَضْلُلُوا مَا تَمَسَّكْتُمْ بِهِمَا : كِتَابَ اللَّهِ وَشَّرَةَ رَسُولِهِ» (موطأ امام مالک)

”میں تمہارے درمیان دو چیزیں چھوڑے جا رہا ہوں، جب تک تم انہیں تھامے رہو گے مگر اسے ہو گے، اللہ کی کتاب اور اس کے رسول کی سنت۔“

۳) عملی نمونہ

حضور پُر نور ﷺ کی آفاقی اور بین الکائناتی شخصیت ازلی و ابدی حقائق و معارف کی حامل ہے۔ لسانِ وحی میں کامل و اکمل ہے۔ محظوظ خالق کون و مکان، قاسم علم و عرفان، حامل فرقان دو جہاں، محبت کا جو ہری، راحت قلوب عاشقان، اخلاص کا مشتری، لسان یزداں، صبر کا معدن اور درود مندوں کا درمان، یعنی زندگی کے تمام تک نمونہ قرار دیا ہے۔ لہذا آپؐ کی پیشوائی سے مستفید ہونے کے لئے آپؐ کی سیرت کا مطالعہ ضروری ہے۔ ارشاد باری تعالیٰ ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ...﴾ (الاحزاب: ۲۱)

”یقیناً تمہارے لئے رسول کی زندگی میں بہترین نمونہ ہے۔“
ارشادِ نبوی ہے:

((كُلُّ أُمَّتٍ يَدْخُلُونَ الْجَنَّةَ إِلَّا مَنْ أَبْيَى)) قَالُوا: يَا رَسُولَ اللَّهِ وَمَنْ يَأْبَى؟
قالَ: ((مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبْيَى))

(صحیح البخاری، کتاب الاعتصام بالکتاب والسنۃ)

”میری تمام امت جنت میں جائے گی سوائے اس کے جوانکار کرے۔“ صحابہؓ نے عرض کیا: یا رسول اللہ! کون انکار کرے گا؟ فرمایا: ”جس نے میری اطاعت کی وہ جنت میں داخل ہوا اور جس نے نافرمانی کی اس نے (گویا جنت میں جانے سے) انکار کیا۔“

۳) بحیثیت مفسر قرآن

حضور علیہ الصلوٰۃ والسلام کی حیاتِ طبیہ قرآن کی عملی تفسیر ہے۔ قرآن پاک میں جو احکام آئے آپؐ نے ان کو عملًا کر کے دکھایا۔ قرآن حکیم آپؐ پر نازل ہوا تھا اس لئے سب سے اعلیٰ اور صحیح اور مستند فہم القرآن آپؐ ہی کا ہے۔ حدیث و سیرت اپنی اصل حیثیت میں قرآن کے اجمال کی تفصیل اور اس کے اشکال کی تفسیر ہے۔ قرآن مجید کو سمجھنے کے لئے آپ ﷺ کی تشریحات کا سہارا انگزیر ہے۔ قرآن مجید پہنچانے کے ساتھ ساتھ آپؐ کی ذمہ داری یہ بھی تھی کہ آپؐ اپنے قول اور فعل سے کتابِ الہی کی تشریع کریں، اور اس کی ایک ایک آیت کا صحیح منشاء سمجھائیں۔ آپ ﷺ کی اس ذمہ داری کو خود قرآن مجید میں بیان کیا گیا ہے:

﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزَّلَ إِلَيْهِمْ﴾ (التحل: ۴۴)
”اور ہم نے آپؐ کی طرف قرآن نازل کیا ہے تاکہ آپؐ لوگوں کے سامنے اس چیز کی وضاحت فرمائیں جو ان کی طرف نازل کی گئی ہے۔“

سورہ آل عمران میں اسی بات کو زیادہ صراحةً کے ساتھ بیان کیا گیا ہے:
﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّ عَلَيْهِمْ أَيْهُ وَيُزَكِّيهِمْ وَيَعْلَمُهُمُ الْكِتَبُ وَالْحِكْمَةُ﴾ (آل عمران: ۱۶۴)

”یقیناً اللہ تعالیٰ نے مومنوں پر احسان کیا جب اس نے ان ہی میں سے ایک رسول بھیجا جو ان پر اللہ کی آیات تلاوت کرتا ہے، ان کا تزکیہ کرتا ہے اور انہیں کتاب و حکمت کی تعلیم دیتا ہے۔“

قرآن حکیم کی یہ آیت بتاتی ہے کہ رسول پاک ﷺ کی ذمہ داری اللہ تعالیٰ کی آیات کو دوسروں تک پہنچانے کے ساتھ ساتھ یہ بھی ہے کہ آپ ان آیات کی تعلیم بھی دیں، اور تعلیم بعض الفاظ سنادینے کا نام نہیں ہے بلکہ تعلیم کا عمل مشکل مطالب کیوضاحت اور جمل و بہم باقوں کی تفصیل اور تشریع کے بغیر مکمل نہیں ہوتا۔ تعلیم کبھی زبان سے ہوتی ہے اور کبھی عمل سے اور کبھی زبان عمل دونوں سے ہوتی ہے۔ اور یہی وہ تعلیم کتاب و حکمت ہے جو احادیث کے نام سے مشہور ہے۔ احادیث کی جتنی ضرورت رسول پاک ﷺ کی زندگی میں تھی اتنی ہی آج بھی ہے اور آئندہ بھی رہے گی۔

سیرت نبوی کے بغیر کلام ربانی کی تفہیم اور اس پر عمل مکن نہیں۔ مثلاً نماز کے متعلق آنحضرت ﷺ نے فرمایا:

((صلُّوا كَمَا رأيْتُمُونِي أَصْلَى)) (بخاری)

”تم اس طرح نماز پڑھو جس طرح مجھے نماز پڑھتے دیکھتے ہو۔“

(۱) الہذا نماز کی ادائیگی کے لئے جس قدر تفصیلات درکار ہیں وہ سب کی سب احادیث نبوی میں ملتی ہیں۔

(۲) صوم، زکوٰۃ اور حج کے احکام و ضروری مسائل کی تمام تر تفصیلات و تشرییفات احادیث مبارکہ سے ملتی ہیں۔

(۳) اشیاء کی حلت و حرمت، تغیریات، سود، طہارت و پاکیزگی اور دیگر احکامات کی تشریع تفصیل کا پتہ احادیث سے ملتا ہے۔

امام ابوحنیفہ فرماتے ہیں:

”اگر حدیث میسر نہ ہوتی تو ہم میں سے کوئی بھی قرآن کو نہ سمجھ سکتا۔“

۵) شارع اور قانون ساز

حضرت نبی اکرم ﷺ کی شخصیت کا اہم ترین پہلو یہ ہے کہ اللہ تعالیٰ نے آپ کو

شارع قرار دیا ہے۔ قرآن مجید میں نہایت واضح الفاظ میں آپؐ کو تشرییعی اختیارات عطا کئے گئے ہیں۔ اللہ تعالیٰ نے قرآن حکیم میں اہل اسلام کو حکم دیا ہے کہ پاک اور حلال چیزیں کھاؤ اور ناپاک اور حرام چیزیں نہ کھاؤ۔ چند چیزوں کی بابت یہ بتایا گیا کہ یہ حرام ہیں اور مزید تشریع (قانون سازی) یہ کہہ کر رسول اللہ ﷺ پر چھوڑ دی گئی:

﴿وَيَحِلُّ لِهُمُ الطَّيِّبَاتُ وَمُنْهَرِّمُ عَلَيْهِمُ الْخَبِيثُ﴾ (الاعراف: ۱۵۷)

”اور رسول ان کے لئے پاکیزہ چیزیں حلال اور ناپاک چیزیں حرام ہھہراتا ہے۔“

چنانچہ آنحضرت ﷺ نے وضاحت فرمائی کہ مزید کون سی چیزیں حرام ہیں۔

اسی طرح قرآن حکیم میں یہ تفصیل بتاتے ہوئے کہ فلاں فلاں رشتہ کی عورتوں سے نکاح حرام ہے، فرمایا گیا: **﴿وَأَنْ تَجْمِعُوا بَيْنَ الْأَخْتَيْنِ﴾** یعنی دو بہنوں کو نکاح میں جمع کرنا بھی حرام ہے۔ اس کے بعد کہہ دیا گیا:

﴿وَأَحِلُّ لَكُمْ مَا وَرَاءَ ذِلْكُمْ﴾ (النساء: ۲۴)

”اور حلال ہیں تمہارے لئے جوان کے سوا ہیں۔“

مگر رسول اللہ ﷺ نے وضاحت فرمائی کہ جس طرح دو بہنوں کو نکاح میں جمع نہیں کیا جاسکتا اسی طرح پھوپھی اور سختی یا خالہ اور بھانجی کو بھی بیک وقت نکاح میں نہیں رکھا جاسکتا۔ ارشاد باری تعالیٰ ہے:

﴿يَا أَمْرُهُمْ بِالْمَعْرُوفِ وَنَهِيُّهُمْ عَنِ الْمُنْكَرِ﴾ (الاعراف: ۱۵۷)

”آپ انہیں نیکی کا حکم دیتے ہیں اور برائی سے منع کرتے ہیں۔“

۶) قاضی و منصف

رسول اللہ ﷺ کی سیرت کا مطالعہ اس لئے بھی ضروری ہے کہ آپؐ کو مسلمانوں نے نہیں بلکہ اللہ تعالیٰ نے قاضی و منصف بنایا ہے۔ کوئی مسلمان آپؐ کے صادر کردہ فیصلوں سے سرتباً نہیں کر سکتا، بلکہ ایسا کرنا کفر ہے اور ویسے بھی میدان قضا میں آپؐ کی رہبری کے بغیر کتاب الاقضیہ مکمل نہیں ہوتی۔ فرقان مجید کی درج ذیل آیات اس کا مائدہ بولتا ثبوت ہیں:

﴿فَلَا وَرِبَّ لَأُوْمَنُونَ حَتَّى يُحَكِّمُوكَ فِيمَا شَجَرَ بَيْنَهُمْ﴾ (النساء: ۶۵)

و مرئی ہونا بھی خاص اہمیت رکھتا ہے۔ آپ پوری انسانیت کے لئے ایک عظیم اور مثالی معلم و مرتبی بن کر تشریف لائے۔ ایک معلم کے لئے سب سے بڑی فضیلت یہ ہے کہ رسول کریم ﷺ خود بھی معلم تھے۔ آپ نے فرمایا:

((إِنَّمَا يُعْثِثُ مُعْلِمًا)) (سن ابن ماجہ والدارمی)

”مجھے معلم بنا کر بھیجا گیا ہے۔“

پھر فرمایا:

((إِنَّمَا يُعْثِثُ لِأَتَقْمَمْ حُسْنَ الْأَخْلَاقِ)) (موطا امام مالک)

”مجھے اخلاق حسن کی تکمیل کے لئے مبسوٹ کیا گیا ہے۔“

آپ ﷺ کی سیرت کا مطالعہ اس لئے بھی ضروری ہے کہ آپ نے اپنی دعوت اور جدو جہد کا کس صبر و تحمل سے آغاز کیا، کیونکہ تہذیب و تمدن اور علم و اخلاق کو پھیلایا، کیونکہ ملکوں اور قوموں کو ایک بنایا، کیونکہ امیری و غربی کے امتیازات کو مٹایا اور طاغوت کا سر جھکایا تو صراطِ مستقیم انسانیت نے پایا۔

۹) عظیم انقلابی رہنماء

رسول نکرم ﷺ کے آنے سے پہلے انسانیت سکیاں لے رہی تھی، آدمیت دم توڑ رہی تھی، شرافت و نجابت پر جور و ستم کے پردے چھا گئے تھے۔ طاغوتی طاقتیں انسانی اقدار کو پامال کر رہی تھیں۔ ابلیس آدمیت کا تمسخر اڑا رہا تھا۔ سیکی نفس کی طغائیوں میں گھری قدر تھر کا پر رہی تھی۔ اس ناگفتہ بہ حالت میں رحمتِ حق جوش میں آئی۔ اور ۱۲ اربیع الاول کو سرز میں ملکہ سے وہ عظیم انقلابی رہنماء متولد ہوا کہ جس کی ولادت کے ساتھ ہی کفر و شرک کے محلات دھڑام سے زمین پر آگ کرے۔ قند و فساد کی آگ یک لخت بجھ گئی اور دربار بتوت میں عدی طائی، ابوسفیان اموی، صہیب روی، سلمان فارسی، ابوزر غفاری اور بلاں جبشی پہلو بپلو بیٹھے نظر آنے لگے۔

تاریخ انسانی کا یہ ایسا انقلاب ہے جس کی نظر نہ ماضی میں ہلاش کی جاسکتی ہے اور نہ آئندہ کبھی دنیا پیش کر سکے گی۔ سرو لیم میور لکھتا ہے:

”پس قسم ہے آپ کے رب کی اور اُس وقت تک مومن نہ ہوں گے جب تک آپ کو منصف نہ بنا میں اس جگہ میں جوان کے درمیان اٹھئے۔“

﴿فَإِنْ تَنَازَعْتُمْ فِي شَيْءٍ إِنَّ فَرْدُواهُ إِلَى اللَّهِ وَالرَّسُولِ...﴾ (النساء: ۵۹)

”بھر اگر کسی معاملہ میں تنازعہ ہو جائے تو اسے اللہ اور اس کے رسول کی طرف لوٹا دو۔“

۷) بطور فرمان روا

قرآن مجید کی متعدد آیات بتاتی ہیں کہ نبی ﷺ کی طرف سے مقرر کردہ حاکم ہیں۔ یہ منصب آپ ﷺ کو بحیثیت رسول حاصل ہوا ہے۔ بطور حاکم آپ کی اطاعت عین اللہ تعالیٰ کی اطاعت ہے۔ ایک طویل حدیث میں آپ ﷺ نے اپنے آپ ﷺ کو اُس شخص سے تشپیہ دی ہے جو شمن کو اپنی آنکھوں سے دیکھ کر اپنی قوم کو ہوشیار کرتا ہو کہ یہاں سے چلو ورنہ دشمن حملہ آور ہونے والا ہے، تو جو چل پڑے وہ نجات پا گئے اور جورہ گئے وہ مارے گئے۔ خلاصہ یہی ہے کہ آپ ﷺ کی فرمان برداری میں نجات اور نافرمانی میں ہلاکت ہے۔ ارشاد باری تعالیٰ ہے:

﴿مَنْ يُطِعِ الرَّسُولَ فَقَدْ أطَاعَ اللَّهَ﴾ (النساء: ۸۰)

”جس نے رسول کی اطاعت کی اس نے اللہ کی اطاعت کی۔“

پھر فرمایا:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا

أَعْمَالَكُمْ﴾ (محمد: ۳۳)

”اے ایمان والو! اللہ اور اس کے رسول کی اطاعت کرو اور اپنے اعمال برداشت کرو۔“

اسوہ حسنہ کی پیروی اور ان تمام آیات کے نشانہ پر عمل صرف اسی وقت کیا جاسکتا ہے جب آپ کے اعمال و افعال اور سیرت طبیہ ہمارے سامنے موجود ہو۔

۸) بحیثیت معلم و مرتبی

آنحضرت ﷺ کی سیرت پاک کے دوسرے تمام پہلوؤں کی طرح آپ ﷺ کا معلم

"The success that attended the mission of the Prophet of Islam has no parallel in history."

(۱۰) معیارِ کاملیت

کسی بھی انسانی سیرت کے دائم نمونہ عمل بننے کے لئے یہ بھی ضروری ہے کہ اس کے صحیفہ حیات کے تمام حصے ہماری نگاہوں کے سامنے ہوں، کوئی واقعہ پرداز اور تادا قیمت کی تاریکی میں گم نہ ہو۔ اگر یہ دعویٰ کر دیا جائے تو حضور نبی اکرم ﷺ کی ذاتِ مبارکہ کاملیت کے اس معیار پر پوری اترتی ہے۔ مانتک جی ڈھلنہ "تاریخ زرتشت" میں لکھتے ہیں:

"We know something of Budhh and Jesus but we know practically nothing of Zarastav, We know every thing of the life of Muhammad."

(۱۱) جامعیت

جامعیت سے مقصود یہ ہے کہ مختلف طبقات انسانی کو اپنی ہدایت اور روشنی کے لئے جن نمونوں کی ضرورت ہے وہ سب اس آئینہ میل زندگی کے اندر موجود ہوں اور یہ مقصود صرف خاتم الانبیاء ﷺ کی سیرت سے پورا ہوتا ہے۔ سید سلیمان ندویؒ کے بقول "آپؐ کی ذاتِ مبارکہ میں تمام انبیاء کے اوصاف سست کر آگئے تھے"۔ ارشاد نبوی ہے:

((كَانَ النَّبِيُّ يَبْعَثُ إِلَى قَوْمٍ خَاصَّةً وَيُبَعْثِثُ إِلَى النَّاسِ كَافَةً))
"ہر نبی ایک خاص قوم کی طرف مبعث کیا گیا جب کہ میں تمام انسانوں کے لئے نبی بنا کر بھیجا گیا ہوں"۔

(۱۲) عملیت

"آئینہ میل لائے" کا سب سے آخری معیار عملیت ہے۔ عملیت سے مقصود یہ ہے کہ شارع دین اور بانی دین و مذهب جس تعلیم کو پیش کر رہا ہو خود اس کا ذاتی عمل اس کی مثال اور نمونہ ہو اور خود اس کے عمل نے اس کی تعلیم کو قابل عمل ثابت کیا ہو۔ انسانی

سیرت کے بہتر ہونے کی دلیل اور کامل ہونے کی سند یہی ہے اور یہ آپ ﷺ میں پدر جاتم موجود تھی۔ ارشادِ محبوب خداوندی ہے:-

((عَلَيْكُمْ بِسْتَنِي وَسُنَّةُ الْخُلُقَاءِ الرَّاشِدِينَ الْمَهْدِيَّينَ) (سنن ابن ماجہ)
”تم پر میرے طریق کا راہ اور ہدایت یا فتح خلفائے راشدین کے طریقے کو اختیار کرنا لازم ہے۔“

اور فرمایا:-

((صَلُوٰ أَكْمَدَ رَأَيْتُمُونِي أَصْلَنِي) (بخاری)
”نمایا اس طرح پڑھو جیسے مجھے پڑھتے ہوئے دیکھتے ہو،۔

(۱۳) اتحادِ اسلامی کی ضمانت

اگر ہر شخص باری تعالیٰ کے احکام پر اپنی سمجھ اور عقل کے مطابق کام کرنا شروع کر دے تو امت کا اتحاد پارہ پارہ ہو جائے اور قوم شدید انتشار کا شکار ہو جائے، مثلاً اگر صرف قرآن مجید کی رو سے نماز جمعہ کا فیصلہ کرنا ہو کہ جمعہ فرض ہے یا واجب سنت ہے یا منصب، اس کی کتنی رکعتیں پڑھی جائیں وغیرہ۔ سنت رسول اللہ ﷺ کے بغیر صرف ایک معاملہ میں ہر شخص کی سوچ کا انداز اور طریق االگ ہو گا۔ اور یہ مختلف سوچ اور طریق کا انداز اتحاد امت میں رکھنے پیدا کر سکتا ہے۔

(۱۴) وحی غیر متلکو

قرآن حکیم وحی مملو ہے، یعنی ایسی وحی جس کی تلاوت کی جاتی ہے، جبکہ ارشادِ بُوی وحی غیر مملو ہے، یعنی ایسی وحی جس کی تلاوت نہیں کی جاتی۔ آپ ﷺ نے جو کچھ فرمایا وہ بھی اللہ تعالیٰ کی طرف سے وحی والہام کے تحت ہی تھا۔ ارشادِ بُوی ہے:-

﴿وَمَا يَنْطَقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ (السجم: ۴۳)

”نی اپنی خواہش نفس سے کچھ نہیں کہتا بلکہ وہ تو ایک وحی ہے جو اس پر کی جاتی ہے۔“

تاریخی حیثیت

تاریخ اسلام بلکہ تاریخ انسانیت کے اہم ترین ذور یعنی رسالت مآب ﷺ کے

دور مسعود میں ہونے والے واقعات کا علم ہمیں حدیث سے حاصل ہوتا ہے۔ سیرت و مغازی اور اس دور کی تاریخ کی کتابیں احادیث کے مطالعہ سے ہی مرتب ہوئی ہیں۔ اگر ہم حدیث کو چھوڑ دیں تو اس اہم ترین عہد کے بارے میں تاریکی میں پڑ جائیں گے۔ پھر اس دور کے کئی واقعات کی طرف قرآن حکیم میں بھی اشارے ملتے ہیں۔ اگر سیرتِ طیبہ کا مطالعہ نہ ہو تو یہ تاریخی تلمیحات ہمارے لئے معتمد بن جائیں گی۔

اصلاح معاشرہ اتباع اخلاقِ محمدی کے بغیر ناممکن ہے

انسانی معاشرت، اسلامی ریاست اور اسلامی میہمت کی بنیاد ہی اخلاق و ایمان پر ہے۔ پورے دین کی غرض و غایت اس کے علاوہ اور کیا ہو سکتی ہے کہ بنی نوع انسان کے اخلاق پاکیزہ ہو جائیں۔ اگر انسان کے اخلاق درست ہو جائیں تو پھر صحت مند معاشرہ کے قیام میں کیا شہر ہو سکتا ہے۔ بنی نوع انسان کے اخلاق و عادات پاکیزہ کرنے کے لئے سیرتِ محمدی کا مطالعہ ناگزیر ہے۔ پاکیزہ اخلاق اور عمدہ کردار کی تفصیل میں سیرتِ محمدی جزو لا ینک ہے۔ حضرت عائشہ صدیقہؓ فرماتی ہیں:

کَانَ خُلْفَةُ الْقُرْآنِ

سیرتِ طیبہ اور خلفائے راشدین کا طرزِ عمل

خلفیۃ اول حضرت ابو بکر صدیق رضی اللہ عنہ کا طرزِ عمل یہ تھا کہ آپؐ کے سامنے جب کوئی معاملہ پیش ہوتا تو آپؐ پہلے کتاب اللہ میں اس کا حکم تلاش کرتے، اگر وہاں نہ ملتا تو سنت رسولؐ میں اس کی نظر تلاش کرتے۔

حضرت عمر رضی اللہ عنہ کا طرزِ عمل بھی احادیث کے بارے میں وہی تھا جو حضرت ابو بکرؓ کا تھا۔

حضرت عثمان رضی اللہ عنہ کی رائے تھی کہ جس عورت کا شوہر فوت ہو جائے تو وہ جہاں چاہے عدت گزار سکتی ہے لیکن ابو سعید خدریؓ کی بہن فریعہ بنت مالک نے اپنا واقعہ پیش کیا کہ میرا شوہر قتل ہو گیا تھا، میں نے آنحضرت ﷺ سے دریافت کیا تو آپؐ

نے شوہر کے مکان پر عقدت گزارنے کا حکم دیا۔ حضرت عثمان نے اس روایت کے مطابق فیصلہ کیا۔

اسی طرح حضرت علی رضی اللہ عنہ کے پاس چند مرتد لائے گئے تو آپ نے ان کو جلانے کا حکم دیا۔ حضرت ابن عباس نے حدیث پیش کی کہ آنحضرت ﷺ نے فرمایا: ”کسی کو آگ کا عذاب نہ دو۔“

حضرت علیؑ نے سن کر فرمایا: ”ابن عباس بچ کہتے ہیں،“۔

امہ اربعہ اور سیرت طیبہ

امام ابوحنیفہؓ فرماتے ہیں:

”میرے قول کو حدیث نبوی اور قول صحابہ کی موجودگی میں ترک کر دو۔“

امام شافعیؓ فرماتے ہیں:

”اللہ تعالیٰ نے ہر انسان کو دین کے معاملہ میں آپ ﷺ کا محتاج بنایا ہے۔“

امام مالکؓ فرماتے ہیں:

”میں ایک انسان ہی ہوں، غلط اور صحیح دونوں قسم کے فتوے دے سکتا ہوں۔“

میری رائے میں غور کرو، اگر کتاب و سنت کے مطابق ہوتا سے قبول کرو ورنہ رد کرو۔“

امام احمد بن حنبلؓ فرماتے ہیں:

”جس نے رسول پاک ﷺ کی حدیث کو رد کیا وہ ہلاکت و تباہی کے کنارے پر پہنچ گیا۔“

صاحب سیرت طیبہ غیر مسلم مفکرین کی نظر میں

۱) ڈاکٹر ڈی رائٹ: ”محمد ﷺ اپنی ذات اور قوم کے لئے نہیں بلکہ دنیا کے ارضی کے لئے ابر رحمت تھے۔ تاریخ میں کسی ایسے شخص کی مثال موجود نہیں جس نے احکام خداوندی کو اس مستحسن طریقہ سے انجام دیا ہو۔“

۲) سر ولیم میور: ”اہل تصنیف محمد ﷺ کے بارے میں ان کے چال چلن کی

عصمت اور ان کے اطوار کی پاکیزگی پر جو اہل مکہ میں کمیاب تھی، متفق ہیں۔“ -

۳) پنڈت امر ناتھ رشی دیال: ”سیرتِ نبوی کو بنظرِ غور دیکھنے سے یہ بات آسانی ذہن نشین ہو جاتی ہے کہ پیدائش سے لے کر وفات تک ہر حال میں آنحضرت (صلی اللہ علیہ وسلم) کوتا نید غیبی حاصل رہی ہے جو کہ لازمہ نبوت ہے۔“ -

۴) سردار جوند سنگھ: ”دنیا میں آنحضرت رسول عربی پاکیزہ زندگی کی بنے نظیر مثال ہیں۔“ -

۵) ڈاکٹر کلارک: ”حضرت محمد (صلی اللہ علیہ وسلم) کی تعلیمات کو ہی یہ خوبی ملی ہے کہ اس میں وہ تمام اچھی باتیں موجود ہیں جو دیگر نہ اہب میں نہیں پائی جاتیں۔“ -

۶) میو جان: ”انسان جس قدر زیادہ محمد (صلی اللہ علیہ وسلم) کی سیرت پاک سے مطلع ہو گا وہ آپ کے ساتھ گزشتہ اور موجودہ انسانوں کی عقیدت مندی کے اسباب کو بھی پورے طور پر محسوس کرے گا، لوگوں کی آپ (صلی اللہ علیہ وسلم) کے ساتھ وجہ الفت و محبت جان جائے گا اور آپ کی عظمت اور قدر و منزلت سے بھی واقف ہو جائے گا۔“ -

۷) ڈاکٹر ای اے فرین: ”اس میں کوئی شک نہیں کہ حضرت محمد (صلی اللہ علیہ وسلم) بڑے پکے اور سچے راست باز ریفارم تھے۔“ -

خلاصہ کلام

آخر میں یہ بات قابل توجہ ہے کہ آج کا انسان مسلمان ہو یا غیر مسلمان، ایک طرف تو متصاد و متعارض انتہا پسندانہ سیاسی اور معاشر افکار مثلاً سرمایہ داریت اور اشتراکیت، قومیت اور جمہوریت وغیرہ کے درمیان ذہنی خلفشار کا شکار ہو رہا ہے، دوسری طرف مشینی اور صنعتی آسائشوں نے اسے مادی لذت کا پرستار بنادیا ہے، تیسرا طرف بڑی طاقتلوں کے تباہ کن اسلحہ اور اپنی اپنی طاقت کے نشے نے پوری دنیا کو تباہی کے دہانے پر کھڑا کر رکھا ہے اور ان سب چیزوں نے مل کر آج کے انسان کو ذہنی سکون اور قلبی اطمینان سے محروم کر رکھا ہے۔ آنحضرت (صلی اللہ علیہ وسلم) کی تعلیمات اور آپ کی عملی سیرت کے مطالعے میں ان تمام عوارض کا علاج اور انسان کے انفرادی اور اجتماعی مسائل کا حل موجود ہے۔ آج دنیا جس امن و امان اور نجات و سلامتی کے حصول کے

لئے مضطرب ہے وہ اسلام میں قرآن کے پیغام اور صاحب قرآن کے عملی نمونہ کی صورت میں موجود ہے۔

اب مسلمانوں کونہ صرف خود اپنے نبی کی سیرت کو سمجھنے اور اس کے مطابق عمل کرنے کی ضرورت ہے بلکہ ان کا یہ بھی فرض ہے کہ وہ آنحضرت ﷺ کی تعلیمات اور ان کے عملی نمونے یعنی سیرت النبی کو دنیا کے سامنے پیش کریں۔ آنحضرت ﷺ کے پیغام اور عملی کام سے متعارف ہونے کی اور دنیا کو اس سے متعارف کرنے کی ضرورت ہے۔ اب یہ مسلمانوں کی ذمہ داری ہے کہ وہ اپنے تمام وسائل کے ساتھ اور جدید ترین عملی و تحقیقی اسلوب میں دنیا کو سیرت طبیہ سے روشناس کرائیں۔ اسلام کے ابتدائی دو ریاضیں لوگ اسلام کی حقانیت پر دو وجہ سے ایمان لائے تھے قرآن سن کر یا نبی ﷺ کی سیرت دیکھ کر۔ آج بھی صحیح اور تحقیقی اسلام کو سمجھنے اور دنیا کو اسلام کا اصل روپ دکھانے کے لئے ان ہی دو چیزوں کی ضرورت ہے۔

مراجع و مصادر

۱) القرآن الحکیم

- ۲) تاریخ اسلام از شاہ معین الدین ندوی
- ۳) الریح المختار از صafi الرحمن مبارک پوری
- ۴) رحمۃ للعالمین ﷺ از قاضی محمد سلیمان سلمان منصور پوری
- ۵) سیرت النبی ﷺ از سید سلیمان ندوی
- ۶) سیرت طبیہ، کوڈنمبر ۲۰۳۶ء، علامہ اقبال اور پنیورشی اسلام آباد
- ۷) کمال نطق، از علامہ منظور احمد جعفری
- ۸) نقوش رسول نبیر، جلد چہارم
- ۹) ماہنامہ "افکار معلم"، نومبر ۱۹۹۳ء (مضمون: سیرت رسول ﷺ اور ہم از سید حامد ملی)

قرآن حکیم کی مقدس آیات اور احادیث آپ کی وہی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ یہ فرض ہے الہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔